

गौतम बुद्ध विवि में तीन नये स्कूल शुरू होंगे

लखनऊ, जाब्यू : नोएडा के गौतम बुद्ध विश्वविद्यालय में तीन नये स्कूल ऑल लर्निंग शुरू किये जाएंगे। इनमें स्कूल ऑफ लॉ, जस्टिस एंड गवर्नेन्स, स्कूल ऑफ बुद्धिस्ट स्टडीज एंड सिविलाइजेशन और स्कूल ऑफ वोकेशनल स्टडीज एंड एप्लाइड साइंसेज शामिल हैं। इसके लिए जरूरत के मुताबिक संकाय सदस्यों की नियुक्ति की जाएगी। यह फैसले सोमवार को यहां हुई उच्च स्तरीय बैठक में लिये गए। वर्तमान में विश्वविद्यालय में पांच स्कूल ऑफ लर्निंग संचालित किये जा रहे हैं जिनमें 832 विद्यार्थी पढ़ रहे हैं। वर्ष 2011-12 में 1100 नये छात्र-छात्राओं को विभिन्न पाठ्यक्रमों में प्रवेश दिया जाएगा। उन्होंने बताया कि चालू वित्तीय वर्ष में विश्वविद्यालय का बजट 138.03 करोड़ रुपये पारित किया गया है जो पिछले साल के खर्च 63.43 करोड़ रुपये से 74.6 करोड़ रुपये अधिक है। विश्वविद्यालय की प्रयोगशाला को आधुनिकतम उपकरणों से सुसज्जित करने के लिए अंतर्राष्ट्रीय ख्यातिप्राप्त विशेषज्ञों का परामर्श लिये जाने का फैसला किया गया है।